

5. காப்பிய இறைக்கொள்கையில் வளனார்

அருட்சகோதரி. முனைவர். தி. நிர்மலா
கல்லூரி முதல்வர்
அருட்சகோதரி. சி. ஜோதி
கணினித்துறைத் தலைவர்
ஜெயராஜ் அன்னைபாக்கியம் மகளிர் கல்லூரி
பெரியகுளம்.

முன்னுரை:

தேம்பாவணி ஒரு மறைக்காப்பியம் - கத்தோலிக்க மதத்தின் சிறப்புப் பண்புகளும் மற்றும் இறைச்சிந்தனைகளும் நிறைந்தது. இறைமகன் இயேசுபெருமானின் வளர்ப்புத் தந்தையாகிய வளனின் சிறப்பை எடுத்தியம்பும் நோக்கில் தேம்பாவணியை வீரமாமுனிவர் படைத்தார். இவ்வுலக வாழ்வில் இறைநாட்டம் கொண்டு வாழ்வதற்குத் தீமைகளே தடையாக அமைகின்றன. இத்தடையைப் போக்குவதற்கு மனவலிமை தேவை. எனவே ஞானம், ஈகை, தவம் ஆகிய மூன்று மனவலிமை பெறுவதற்குரிய கருவிகளாகும். இவற்றில் அருளைப் பெற ஞானத்தையும், மகிழ்ச்சியைப் பெற ஈகையையும், தாய்மையாக வாழத் தவத்தையும் மேற் கொள்ளல் நலம். இத்தகைய அனைத்து நல்லறங்களையும் ஒருங்கே தன்னகத்து கொண்டவர்தான் வளன் எனப்படும் சூசை. இறைக்கொள்கையைப் பற்றி வாழ்ந்து, மனித குலத்திற்கு சான்றாய்த் திகழ்ந்த இறை இயேசுவின் தந்தையாம் சூசையின் 'இறை நோக்கினை' இக்கட்டுரை வழி காணலாம்.

சூசையப்பருக்குரிய சிறப்புப் பெயர்கள்:

- ❖ கனவின் மன்னர்
- ❖ நீதிமான்
- ❖ ஏழ்மையின் அன்பர்
- ❖ பொறுமையின் கண்ணாடி
- ❖ கன்னிகைகளின் பாதுகாவலர்
- ❖ தொழிலாளர்களின் மாதிரிகை
- ❖ நல் மரணத்தின் பாதுகாவலர்
- ❖ கீழ்ப்படிதலுள்ளவர்
- ❖ நோயுற்றவரின் நம்பிக்கை

- ❖ திருச்சுரையின் பரிபாலர்
- ❖ படிப்பிற்குப் பாதுகாவலர்
- ❖ திருக்குறும்பத்தின் தலைமையாளர்
- ❖ இல்லற வாழ்க்கையின் ஆரணம்

மேற்கண்ட சிறப்புப் பெயர்களைப் பெற்ற புனித சூசை என்ற வளனாரின் குணங்களை தேம்பாவணி இலக்கியத்தின் வழி காணலாம்.

1. ஞானம்:

நிலையில்லாத செல்வத்திலிருந்து கிடைக்கும் வாழ்க்கை இனிமையை விலக்குதலே நிறைந்த ஞானமாகும்.

ஞானத்தில் மேலோங்கியவர்கள் தான் ஞானி என்று அழைக்கப்படுகின்றனர். எச்செயலைச் செய்தாலும் அதில் நுண்மை, தெளிவு, சுந்தது நோக்கும் பார்வை, பகுத்தறிவும் திறன் ஆகியவை வேண்டும்.

“நுண்மான் நுழையலம் இல்லான் எழில்நலம்
மண்மான் புனை பாவை யற்று” குறள். 407.

என்னும் குறளின் கருத்திற்கு ஏற்பத் திகழ்பவர்தான் நம் காப்பியத் தலைவர் சூசை.

“இளைய வான் பிறை யெனவ வந்துளம்
வளைய மாசுறா வயது மூன்றுளா”. (தேம்.230)

வளன் எனப்படும் சூசை அவர்கள், சிறுவயதிலேயே வானத்து இளம் பிறை போல் வளர்ந்து, உள்ளம் மாசு உறாமல், மூன்று வயதில் கன்னி, நூலறிவு உடையோர் வருந்திக் கற்று அடைந்த அறிவைக் காட்டிலும் மிகுதியாக வானுலக ஞானம் அடைந்ததினால் கல்விக்கு அதிபதி (படிப்பிற்கு பாதுகாவலர்) என்று அழைக்கப்படுகிறார். மார்க்க மாத நவநாட்களில் இவரைக்குறித்து மாணவச் செல்வங்களும், இறை மக்களும் வழிபாடு செய்வது குறிப்பிடத்தக்கது.

2. ஈகைப்பண்பாளர்:

பிறருக்குக் கொடுப்பதுதான் ஈகை. இது அறங்களுள் ஒன்று. இவ்ஈகையானது நன்மையையும், இன்பத்தையும், புகழையும் கொடுக்கும். இத்தகைய ஈகையைப் பற்றியும் அதனால் வரக்கூடிய பயன்களைப் பற்றியும் தேம்பாவணியில் கூறப்பட்டிருக்கிறது.

ஒருவன் விருப்பத்தோடு ஒன்றை எளியோருக்கு ஈந்தால் அதுவே அவனுக்குக் கோடியாய்ப் பயன் தரும் என்பதை,

“வானங் கொண்டார் மாணருள் கொள்வா னவர்கொண்ட
நூனங் கொண்டா னில்லவ னில்லோர் நகைகொள்வான்”
(தேம்: பா.எண். 275)

என்ற வரிகள் மூலம் வீரமாமுனிவர் விளக்குகிறார். மேலும், தன்னிடம் உள்ளதும் தம் உள்ளமும் ஒன்றாகச் சேர்ந்து ஈதல் செய்தல் வேண்டும் என்று வலியுறுத்துகிறார்.

இதே கருத்தைத் திருவள்ளுவர்

“வறியார்க்கு ஒன்று ஈவதே ஈகை மற்று எல்லாம்
குறிஎதிர்ப்பை நீரது உடைத்து” (குறள் - 221)

என்கிறார். அதாவது பிறருக்குக் கொடுப்பதெல்லாம் பயனை எதிர்ப்பார்த்துத் தருவது ஆகும் வறியவர்களுக்கு ஒரு பொருளைக் கொடுப்பதே ஈகை என்கிறார். புனிதர்களின் அருளையும், நூனத்தையும் கொண்டு ஒழுக்கினார். தான் பொருள் இல்லாதவனாய் இருந்தும், பொருள் இல்லாதவர்கள் மகிழ்ச்சி கொள்ளும் பொருட்டுத் தன்னால் இயன்ற ஈகையினைக் கடைப்பிடித்தவர் தான் சூசை. மேலும் ‘ஈகையுடன் வாழ வேண்டும்’ என்ற இறைச் சிந்தனைக்கு அடித்தளமாகக் திகழ்ந்தவர் என்பதை இப்பகுதியில் வீரமாமுனிவர் சுட்டிக் காட்டியுள்ளார்.

3. தவத்திற்குச் சான்றாளர்:

மாயையான இவ்வுலகில் மண், பெண் பொன்னாசைகளாகிய பற்றுக்களைத் துறந்து வாழ வேண்டுமென்றால் அது தவத்தினை மேற்கொள்வதனால் மட்டுமே முடியும். தவத்தினை மேற்கொள்ளப் புலனடைக்கமே சிறந்தவழி. வினைகள் நிழல் போல் தொடர்ந்து வரும் தன்மை பெற்றவை. ஆசையே எல்லாத் துன்பத்திற்கும் காரணம்.

உலக நாட்டங்களில் மனம் உழன்று தவிக்கும் போது மனிதன் ஒழுக்கத்தை மறக்கிறான். அதனால் ஒழுக்கச் சீர்கேடுகள், சமூகக் குற்றங்கள், கலாச்சாரச் சீரழிவுகள் நடக்க வழிவகை ஏற்படுகிறது. இதிலிருந்து விடுபட்டு நிலையான, மகிழ்வான, சமதர்ம சமுதாயம் உருவாக வேண்டும் என்றால் அதற்குத் தவமே சிறந்த வழியாக அமையும். சூசை அவர்கள் மாசற்ற தாயவராய் இருந்து தவத்தினை மேற்கொண்டார், இதனையே,

“மீயி ருட்கொணர் மேகமி டைந்தெனாப்
போயி ருட்கொண ரைம்பொறி போக்கிலான்”
(தேம்: பா.எண். 267)

எனும் பாடல் காட்டுகிறது. இத்தவமேன்மையாளர் சூசை அவர்கள் வானத்தில் இருளைக் கொணரும் மேகங்கள் நிறைந்தது போல், தம் போக்கிலே போய் உள்ளத்தில் இருளைக் கொணரும் ஐம்பொறிகளின் வழியே போகாதவனாய், தூய அருளைக் கொணரும் முறையில் தெளிந்து தெய்வ அருளைக் கொணரும் பற்றுதலைக்கொண்டவர். உலக ஆசாபாசங்களுக்குக் காரணமாகிய ஐம்பொறிகளைப் பின்வரும் பாடலில் காட்டுகின்றார்

“பைம்பொறி யரவி னஞ்சிற்ப் பழிப்படப் பகைத்துக் கொல்லு
மைம்பொறி யன்றிச் சூழ்ந்த வனைத்துமே பகைத்த காலை”
(தேம்: பா.எண். 258)

இதனையே குருநானக், “ஆசையையும், கோபத்தையும் கட்டுப்படுத்த வேண்டும், அவற்றை மனிதன் ஆளவேண்டும்; அவை மனிதனை ஆளக்கூடாது”

(வாழ்க்கைக்கு வழிகாட்டும் உலகப் பொன்மொழிகள் - ப:16) என்கிறார் கருத்திற்கு ஏற்ப தவம் செய்கின்றவரே தமக்குரிய கடமையைச் செய்கின்றவர் ஆவார். மற்றவர்கள் ஆசைகளுக்கு உட்பட்டு வீண்முயற்சி செய்பவர். எனவே வளன் அவர்கள் ஆசைகளுக்கு உட்பாடமல் இறைவனோடு ஒன்றித்துத் தன் வாழ்வில் தவமேன்மையினால் உயரிய மேன்மை அடைந்தவர் என்ற கருத்தினை மேற்கண்ட பாடல் வரி மூலம் உணர்த்துகின்றார் ஆசிரியர்.

4. இன்ன செய்தாரை நேசிக்கும் சூசை:

ஒருவர் நமக்குத் துன்பம் தரும் போது அதற்கு எதிர் வினையாக நாமும் துன்பத்தைத் தர முயல்வோம். இது உலக இயல்பு, இவ்வுலக இயல்பைக் கடந்த ஒப்பற்ற ஒரு மாமுனிதான் சூசை,

“தவர்க்கு மூங்கரி தாந்தயை தாங்குளத்
துவர்க்கும் வேலையுடுத்தன பாருறை”
(தேம்: பா.எண். 291)

என்ற பாடலில் தவத்தோர்க்கும் மிக அரிதான இரக்கத்தைத் தாங்கிய உள்ளத்தோடு, கடலை ஆடையாக உடுத்துள்ள உலகில் வாழும் யாவருக்கும் நன்மை செய்து, தனக்குத் துன்பம் செய்யவருக்கும் பொருந்திய அறத்துணையாக இருப்பவர்தான் சூசை என்பது தெளிவாக காட்டப்படுகின்றன.

5. கன்னிமைக்குப் பாதுகாவலர் சூசை

ஆசையை அகற்றிய மனத்தால் எழுச்சி கொண்ட ஆண்டவனுக்கே பலியாகும் தன்மையாய் நிந்தனை இல்லாத கன்னிமையின் வளத்தைக் காக்க நினைத்துள்ளேன். எனக்கு உற்ற காவலனாகிய நீயும் சேர்ந்து அதனைக் காப்பாய் என்று மரியாள் கூற, ஆண்டவன் இத்திருமணத்திற்கென்று என்னை ஏவியபோது, அந்த வாக்குறுதிக்கு இது இழிவைத் தருமென்று என்னை உயிருக்குத் தலைவனாகிய ஆண்டவன், அன்பு செய்யும் கற்பை, குற்றமற்ற உன் கன்னிமையைக் கொண்டு இனிதாய்க் காப்பேன் என சூளுரைத்தார். இதை,

“இளிசெயுமென் றிம்மணத்தை யேசுயகால் வெருவுற்றே னளிசெயுமென் னுயிர்நாத னவையறுநின் கன்னிமையா லளிசெயுமென் கற்பினிதா யளிப்பதற்கன் றோமணமாய்க் களிசெயுமென் னிறைவற்கோர் கைம்மாறே தறிகிலன்யான்”

(தேம்: பா.எண்.474)

எனும் இப்பாடல் வரிகள் மூலம் காட்டுகிறார்.

6.நல் உறக்கத்தின் தலைவர்

போப் அவர்கள், பிலிப்பைன்ஸ் நாட்டுக்குச் சென்ற போது 2015 ஜனவரி 16ம் நாள் குடும்பங்களுக்கு ஆற்றிய உரையில், சூசையப்பரைப் பற்றிக் கூறுகிறார். புனித சூசையப்பர் “Strong man of Silence & Strength” அமைதியிலும், ஆற்றலிலும், உறுதியான மனிதர் என்றும், கிறிஸ்தவக் குடும்பங்களுக்கு ஒரு முன்மாதிரியான தந்தை மற்றும் எல்லாவிதமான துன்பங்களையும் பொறுமையோடு ஏற்றார். துன்பங்கள் பெரிதாகத் தோன்றலாம். ஆனால் துன்பங்களை விட இறைவன் பெரியவரன்றோ!! என்றுரைத்தார். மேலும் அவர் பிப்ரவரி 10, 2017ஆம் ஆண்டு, ஆற்றிய உரையில் “எனக்குப் பிரச்சனை வரும்போது அதனை ஒரு கடிதமாக எழுதி உறங்கும் புனித சூசையின் தலைக்கடியில் வைத்து விடுவேன். உறக்கத்திலும் அவர் திருச்சபைக்காகச் செபிக்கிறார். ஆகவே இறைமையில் சிறந்த சூசையைப் பற்றிச் சில கவிவரிகளில் ஆழ்ந்த கருத்துக்களை எடுத்துரைப்பதால் வளனின் உயரிய பண்புகள் புலனாகின்றன.

“அன்னை மரியின் காவலனே அமைதியின் மாமுனியே அக வலிமையின் உறைவிடமே

மதுகனலத் தமிழ்த்துறை, ஜெ. அ. மகனார் கல்லூரி, பெரியடிகள்.

கனலின் கலங்கரை விளக்கே இன்னலில் அன்ணையை ஏற்றவரே!”

என்ற கவி வரிகளுக்கு ஏற்ப வாழ்ந்து காட்டி, மனித இனத்திற்கு பல்வேறு இறைச் சிந்தனையினை விதைத்தவர் வளன்.

உறக்கத்திலும் நமக்காகவும், உலகத்திற்காகவும் செபிக்கும் ஒரே தந்தை சூசையப்பர் மட்டுமே. மரியாவை ஒதுக்கிவிடாமல், திருமணம் செய்ய நேர்ந்ததும், இறைமகன், பிறப்பை அறிவித்தும், எகிப்திற்குப் போ என்று வானதூதர்கள் கூறியதும் இவரது உறக்கத்தின் தான். எனவே தான் வளன் என்னும் பெருந்தகை ‘நல் உறக்கத்தின் தலைவர்’ என்றழைக்கப்படுகிறார்.

முடிவுரை:

சூசையின் பொறுமையும், மனிதர்களோடு அவர் கொண்டிருந்த பேரன்பும் அளப்பரிது. தூய்மையில் லீலிமலராகவும், கன்னிமையின் பாதுகாவலராகவும், கல்விக்கு அதிபதியாகவும், திகழும் சூசை ஒப்பற்ற அன்புப் பெட்டகம் என்றே கூறலாம். இறைவனிடத்து உள்ள பற்றினால் கன்னிமரியானை ஏன், எதற்கு என வினவாமல் திருமணம் முடித்து, கடைசிவரை கற்புநிலை பிறழாமல் தவவாழ்க்கை மேற்கொண்ட தியாகச் செம்மல். தன் ஆசாபாசங்களையெல்லாம் துறந்து கொண்டு இறைக் கொள்கையில் தழைத்தோங்கி விளங்கினவர்.

12-வயதில் மகன் காணாமல் போன போது பரிதவித்த தந்தையின் அன்பும், உலகத்தில் தீமை வேரோடிக் கிடக்கும் போது, அதனை களைய அவர்பட்ட பாடுகளும், ஜெபங்களும், எண்ணிலடங்கா தனது சிறு வயது முதலே இறைவன் மீதும், தன்குலத்தவர் மீதும் தீராத பற்றுடையவராக நின்று வாழ்ந்து காட்டினார். அவர் வழியில் நெறியிட்டு நின்று நாமும், மனித நேயத்துடனும் இறைப்பற்றில் விடாமுயற்சியுடன் பிறருக்கு உதவும் உள்ளம் கொண்டவராகவும் வாழ்வோம். வளனாகிய சூசை இறை வசனங்களையும், இறைச் சிந்தனைகளையும் உள்வாங்கி அதன்படி வாழ அழைப்பு விடுக்கிறார். இவரைப் பின்பற்றி இறைவனை உணர்ந்து வாழ்வோமாக. சூசையைப் போன்று,

கடவுளின் குரலைக் கேட்போம்!
கேட்டு எழுவோம்!
எழுந்து செயல்படுவோம்!!!

மதுகனலத் தமிழ்த்துறை, ஜெ. அ. மகனார் கல்லூரி, பெரியடிகள்.